

سعودی عرب، دیگر خلیجی ریاستوں، برطانیہ، یورپی ممالک، امریکہ اور دیگر ممالک کے تمام مسلمانوں کو

الطاف حسین کی جانب سے عید الاضحیٰ کی دلی مبارکباد

لندن۔۔۔ 5 نومبر 2011ء

متحدہ قومی موومنٹ کے قائد جناب الطاف حسین نے سعودی عرب اور دیگر خلیجی ریاستوں، برطانیہ، یورپی ممالک، امریکہ اور دیگر ممالک کے تمام مسلمانوں کو عید الاضحیٰ کی دلی مبارکباد پیش کی ہے۔ اپنے بیان میں جناب الطاف حسین نے تمام مسلمانوں سے کہا کہ وہ عید الاضحیٰ کی خوشیوں میں غریب و مستحقین کو ضرور یاد رکھیں اور ان کی حسب توفیق ضرور مدد کریں۔

عوام عید الاضحیٰ کے موقع پر قربانی کی کھالیں خدمت خلق فاؤنڈیشن کو دیں، جناب الطاف حسین کی اپیل

خدمت خلق فاؤنڈیشن نے خدمت کا دائرہ کار وسیع کر دیا ہے تاکہ ملک بھر میں اس فلاحی ادارے کی سہولیات کو متعارف کرایا جاسکے

عوام اور مخیر حضرات کے تعاون سے یہ ادارہ انسانیت کی فلاح و بہبود کیلئے اپنی خدمات انجام دیتا ہے

لندن:۔۔۔ 5 نومبر، 2011ء

متحدہ قومی موومنٹ کے قائد جناب الطاف حسین نے عوام سے اپیل کی ہے کہ وہ عید الاضحیٰ کے موقع پر قربانی کی کھالیں خدمت خلق فاؤنڈیشن کو دیں۔ ایک بیان میں جناب الطاف حسین نے کہا ہے کہ خدمت خلق فاؤنڈیشن دکھی انسانیت کی خدمت کے حصول کیلئے کوشاں ہے اور انسانیت کی خدمت کیلئے خدمت خلق فاؤنڈیشن کا دائرہ کار وسیع کر دیا ہے تاکہ ملک بھر میں بنیادی سہولیات کو متعارف کرایا جاسکے، ضرورت مند افراد کی عزت نفس مجروح کئے بغیر بروقت مدد کی جاسکے اور انکے دکھوں کا مداوا کیا جاسکے۔ انہوں نے کہا کہ عوام بالخصوص مخیر حضرات کے تعاون سے یہ ادارہ کے کے ایف کے زیر اہتمام کراچی سمیت اندرون سندھ پنجاب اور ملک کے دیگر صوبوں میں مختلف اسپتال، ڈسپنسریاں، ایسبیلینس سینٹرز، تعلیمی اداروں، غریبوں، یتیموں، بیواؤں، نادار، مستحق افراد کی ہر ممکن امداد فراہم کرنے کے علاوہ غریب معصوم بچوں بچوں کی شادی بیاہ کی تقریبات کے اخراجات، سمیت ملک میں زلزلہ زدگان، طوفانی بارشوں کے متاثرین اور سیلاب جیسی صورتحال سے نمٹنے کیلئے ہنگامی بنیادوں پر انسانی فلاح و بہبود کیلئے اپنی خدمات انجام دیتا رہا ہے جس کا سلسلہ آج بھی جاری ہے۔ جناب الطاف حسین نے ایک بار پھر عوام سے اپیل کی ہے کہ وہ عید الاضحیٰ کے موقع پر قربانی کی کھالیں زیادہ سے زیادہ تعداد میں خدمت خلق فاؤنڈیشن کو دیں۔

حق پرست رکن سندھ اسمبلی امام الدین شہزاد کے فنڈ سے ”گلشن حبیب فیملی پارک“ کا افتتاح کر دیا گیا

پارک کا افتتاح ایم کیو ایم کی رابطہ کمیٹی کے رکن و حق پرست صوبائی وزیر صحت ڈاکٹر صغیر احمد نے کیا

کراچی۔۔۔ 5 نومبر 2011ء

حق پرست رکن سندھ اسمبلی امام الدین شہزاد کے فنڈ سے نارتھ ناظم آباد ٹاؤن یوسی 10 بفرزون میں ”گلشن حبیب فیملی پارک“ کا افتتاح کر دیا گیا۔ ”گلشن حبیب فیملی پارک“ کا افتتاح ایم کیو ایم کی رابطہ کمیٹی کے رکن و حق پرست صوبائی وزیر صحت ڈاکٹر صغیر احمد نے کیا۔ اس موقع پر حق پرست ارکان سندھ اسمبلی خواجہ ظہار الحسن، امام الدین شہزاد، عبدالعزیز فاروقی اور ایڈمنسٹریٹر نارتھ ناظم آباد ٹاؤن سید فرخ ہمار یوں زیدی بھی موجود تھے۔ فیملی پارک کی افتتاحی تقریب میں علاقے کے عوام نے کثیر تعداد میں شرکت کی اور فیملی پارک کے افتتاح پر حق پرست قیادت کو زبردست خراج تحسین پیش کیا۔ تقریب سے خطاب کرتے ہوئے ڈاکٹر صغیر احمد نے کہا کہ حق پرست نمائندے عوام کو ماحولیاتی آلودگی سے محفوظ رکھنے اور پرسکون ماحول کی فراہمی کیلئے کوشاں ہیں اور بلدیاتی مسائل کے حل کے ساتھ ساتھ فلاح و بہبود اور صحت مند معاشرے کی تشکیل کیلئے عملی طور پر سرگرم عمل ہیں۔ انہوں نے کہا کہ ایم کیو ایم نے حق پرست نمائندوں کو عوامی مسائل حل کرنے کی ہدایت کر رکھی ہے اور پارلیمنٹری فنڈ کے صحیح اور مناسب جگہ پر استعمال کو یقینی بنانے کیلئے مربوط پلاننگ اور مشاورت کے بعد کم سے کم لاگت میں معیاری میٹریل اور پائیدار انفراسٹرکچر کی جانچ پڑتال کر کے مختلف علاقوں میں ترقیاتی کاموں کا سلسلہ جاری ہے۔ تقریب سے خطاب کرتے ہوئے حق پرست رکن سندھ اسمبلی امام الدین شہزاد، خواجہ ظہار الحسن اور عبدالعزیز نے کہا کہ اہلیان بفرزون کی دیرینہ خواہش کو مدنظر رکھتے ہوئے آج عوام کو فیملی پارک کا تحفہ دیا گیا ہے جس نے علاقے کی خوبصورتی میں مزید اضافہ کر دیا ہے۔ انہوں نے فیملی پارک کے افتتاح پر علاقے کے عوام کو دلی مبارکباد پیش کرتے ہوئے کہا کہ حق پرست قیادت عوام کے مسائل اور ان کی خدمت کیلئے حاضر ہے۔ تقریب سے ایڈمنسٹریٹر نارتھ ناظم آباد ٹاؤن سید فرخ ہمار یوں زیدی نے بھی خطاب کیا۔